

Motivi u argumenti prinċipali

Applikant għat-trade mark Komunitarja: Bayer Healthcare LLC (li qabel kienet Mission Pharmacal Company)

Trade mark Komunitarja kkonċernata: It-trade mark verbali "CITRACAL" għal prodotti fil-klassi 5, applikazzjoni Nru 1 757 855

Proprietarju tat-trade mark jew tas-sinjali invokat in sostenn ta' l-oppożizzjoni: Laboratorios ERN, SA (li qabel kienet Laboratorios Diviser-Aquilea, SL)

Trade mark jew sinjal invokat in sostenn ta' l-oppożizzjoni: It-trade mark Spanjola "CICATRAL" bir-reġistrazzjoni Nru 223 532 għal prodotti fil-klassijiet 1 u 5

Deċiżjoni tad-Diviżjoni ta' l-Oppożizzjoni: Tilqa' l-oppożizzjoni fir-rigward tal-prodotti kkontestati kollha

Deċiżjoni tal-Bord ta' l-Appell: Tichad l-appell

Motivi invokati: Il-Bord ta' l-Appell wettaq żball fl-evalwazzjoni tal-provi dwar l-użu tat-trade mark, b'mod partikolari f'dak li jirrigwarda l-kwistjoni tal-preżentazzjoni ta' traduzzjoni xierqa tal-lista tal-prodotti li fir-rigward tagħhom kienet użata t-trade mark invokata in sostenn ta' l-oppożizzjoni. Barra minn hekk, il-Bord ta' l-Appell evalwa b'mod żbaljat il-kwistjoni dwar l-eżistenza ta' probabbiltà ta' konfużjoni bejn it-trade marks konfligġenti.

Rikors ippreżentat fil-21 ta' Lulju 2008 — People's Mojahedin of Iran vs Il-Kunsill

(Kawża T-284/08)

(2008/C 236/27)

Lingwa tal-kawża: l-Ingliż

Partijiet

Rikorrenti: People's Mojahedin of Iran (Auvers sur Oise, Franza) (rappreżentanti: J.-P. Spitzer, lawyer u D. Vaughan, QC)

Konvenut: Il-Kunsill ta' l-Unjoni Ewropej

Talbiet tar-rikorrent(i)

- tannulla d-Deċiżjoni tal-Kunsill 2008/583/KE safejn tapplika għar-rikorrenti;
- tordna lill-konvenut ibati l-ispejjeż tar-rikorrenti.

Motivi u argumenti prinċipali

Ir-rikorrenti titlob, abbażi ta' l-Artikolu 230 KE, l-annullament parzjali u, safejn tolgot lilha, tad-Deċiżjoni tal-Kunsill 2008/583/KE, tal-15 ta' Lulju 2008 ⁽¹⁾ (iktar 'il quddiem id-

"deċiżjoni kkontestata") li timplimenta l-Artikolu 2(3) tar-Regolament (KE) Nru 2580/2001, tas-27 ta' Diċembru 2001, dwar miżuri restrittivi speċifiċi diretti kontra ċerti persuni u entitajiet bil-għan li jiġi miġġieled it-terroriżmu, u li thassar id-Deċiżjoni 2007/868/KE.

In sostenn tar-rikors tagħha, ir-rikorrenti tosserva li d-deċiżjoni kkontestata għandha tiġi annullata għar-raġuni li, safejn din tirrigwarda l-inkluzjoni tar-rikorrenti fil-lista ta' organizzazzjonijiet terroristiċi, dak iż-żmien ma kien hemm l-ebda deċiżjoni rilevanti minn awtorità nazzjonali kompetenti li kienet suffiċjenti sabiex tiġġustifika din id-deċiżjoni. Barra minn hekk, ir-rikorrenti ssostni li d-deċiżjoni għandha tiġi annullata peress li, fil-waqt li ntqal li kienet ibbażata fuq "informazzjoni ġdida" u fuq deċiżjoni minn awtorità kompetenti differenti minn dik tar-Renju Unit, il-provi li bbaża ruhu fuqhom il-Kunsill ma ntwerwx lir-rikorrenti qabel ma adotta d-deċiżjoni. Barra minn dan, ir-rikorrenti ssostni li ma nġhatat l-ebda ġustifikazzjoni għalfejn tali informazzjoni kellha tiġi meqjusa bhala ġdida jew rilevanti.

Ir-rikorrenti tosserva li d-deċiżjoni kkontestata ttiehdet mingħajr evalwazzjoni xierqa ta' l-informazzjoni l-ġdida u dwar jekk kinitx tikkostitwixxi prova konkreta u affidabbli li l-Kunsill kien intitolat li jaġixxi fuqha, sabiex jipprova li r-rikorrenti kienet involuta fit-terroriżmu.

Barra minn hekk, ir-rikorrenti tallega li d-deċiżjoni kkontestata ġiet adottata bi ksur tad-dritt ta' smiġh xieraq u tad-drittijiet fundamentali tar-rikorrenti. Fl-aħħar nett, ir-rikorrenti tosserva li d-deċiżjoni kkontestata ġiet adottata f'ċirkustanzi li kienu jammontaw għal abbuż jew ksur tal-proċeduri u/jew tal-poter.

(¹) ĠU L 188, p. 21.

Rikors ippreżentat fit-23 ta' Lulju 2008 — Inditex vs UASI

(Kawża T-292/08)

(2008/C 236/28)

Lingwa tar-rikors: L-Ispanjol

Partijiet

Rikorrenti: Industria de Diseño Textil, SA (Inditex) (Arteixo, Spanja) (rappreżentanti: E. Armijo Chávarri u A. Castán Pérez-Gómez, avukati)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord ta' l-Appell: Roberto Fernando Marín Díaz de Cerio (Logroño, Spanja)